



## جامعہ کراچی میں مفاہمتی یادداشت پر دستخط

کراچی (اسٹاف رپورٹر) جامعہ کراچی کے انسٹیٹیوٹ آف سسٹین ایبل ہیلو فائٹ یونیورسٹی اور لاہور کے ایگری کرانٹ فارم کے مابین مفاہمتی یادداشت پر دستخط کی تقریب وائس چانسلر سیکریٹریٹ میں منعقد ہوئی۔ شیخ الجامعہ پروفیسر ڈاکٹر محمد قیصر، ڈائریکٹر انسٹیٹیوٹ آف سسٹین ایبل ہیلو فائٹ یونیورسٹی پروفیسر ڈاکٹر بلقیس گل اور ڈائریکٹر ایگری کرانٹ فارم لاہور جو طارق جعفری نے مفاہمتی یادداشت پر دستخط کئے۔ مفاہمتی یادداشت کے مطابق اے ایف کے فارم میں بڑے پیمانے پر مویشی کے لئے عمدہ چارے کی فصل کی کاشت کی جائے گی جس سے علاقے کی مویشیوں کی افزائش اور روزگار کے امکانات روشن ہو سکتے ہیں جو کہ کیٹل فارمنگ کے فروغ میں نافع ہے اور ویسٹ لینڈ کو جدید ٹیکنالوجی کے ذریعہ مویشیوں کے چارے کے حصول کا اہم ذریعہ بنایا جائے گا۔ کیٹل فارمنگ سے روزگار کے جہاں مواقع میسر آئیں گے وہی دودھ، گوشت کا حصول بھی ممکن ہو گا اور کیٹل فارمنگ کے عملے کے لئے جدید بودوباش اور بائیو گیس / سولر سسٹم کی سہولت بھی حاصل ہو گی۔ اس موقع پر ڈائریکٹر انسٹیٹیوٹ آف سسٹین ایبل ہیلو فائٹ یونیورسٹی ڈاکٹر بلقیس گل نے کہا کہ جامعہ کراچی کا انسٹیٹیوٹ آف سسٹین ایبل ہیلو فائٹ یونیورسٹی جدید انفراسٹرکچر اور تربیت یافتہ فیکلٹی کا حامل ہے جس کا مقصد جدید ٹیکنالوجی کی مدد سے غیر روایتی فصل کی کامیاب کاشت ہے۔ ہیلو فائٹس کا استعمال سیم و تھور زدہ زمین پر مویشیوں کے چارے کے لئے فریش واٹر اور اچھی معیار کے زمین کے بغیر بھی حاصل کیا جاسکتا ہے۔ جس کا عملی مظاہرہ ہو چکا ہے اور ماڈل فارم ہاؤس / کیٹل فارم کے تجربات کامیاب رہے ہیں جس کی اقوام متحدہ کے ادارے نے تحسین کی ہے اور دنیا میں قحط زدہ اور فرسودہ و بنجر اراضی پر جامعہ کراچی سے تکنیکی اشتراک سے متعدد منصوبے جاری ہیں۔